

یادِ رفتگاں

شیخ الحدیث علامہ غلام رسول سعیدی[ؒ]

۲۰۱۶ء جمۃ المبارک کی شب کو آفتاب علم غروب ہو گیا۔ اردو کا محاورہ ہے ”اک دھوپ تھی جو ساتھ گئی آفتاب کے“، لیکن یہ آفتاب علم تو غروب ہو گیا، مگر تفسیر تبیان القرآن، تفسیر تبیان الفرقان، شرح صحیح مسلم اور نعمۃ الباری یعنی علوم قرآن و حدیث کے فیضان کی صورت میں اپنا نور پیچھے چھوڑ گیا ہے جو ان شاء اللہ العزیز آنے والی صدیوں تک تشکان علم کو فیض یاب کرتا ہے گا۔

فارسی کا مقولہ ہے ”ہر گلے رارنگ و بوئے دیگر است“، یعنی ہر پھول کی اپنی اپنی خوبصورتی ہے۔ اسی طرح شخص کا استحقاق ہے کہ وہ علم کی دنیا میں جسے چاہے اپنا آئینڈیل قرار دے، کیونکہ ہر شخص کی پسند و ناپسند، ترجیحات اور معیارات اپنے اپنے ہوتے ہیں۔ میری دیانت و ارادہ رائے کے مطابق اردو بولنے، لکھنے اور پڑھنے جانے والے ہمارے اس خطے میں تفسیر و حدیث کے میدان میں جتنا کام علامہ غلام رسول سعیدی نے تیس سال میں کیا ہے، گزشتہ نصف صدی میں اتنا تحقیق، وقیع اور علمی کام کسی اور کانٹرینیٹ آتا۔ ہمیں تعلیم ہے کہ ہر دور میں اصحاب علم اپنے اپنے حصے کا کام کرتے ہوئے گئے ہیں اور ہر صاحب علم کے کام میں ان کے منتج اور مزانج کے اعتبار سے کوئی نہ کوئی تقدیر، تفوق اور امتیاز ضرور ہوتا ہے، لہذا یہ بات ذہن میں رکھی چاہیے کہ کسی ایک صاحب کمال کی تحسین و تعریف سے دوسروں کی لفظ یا ان پر تنقید یا ان کی تنقیص مقصود نہیں ہوتی، صرف ایک حقیقت واقعی کو بیان کرنا مقصود ہوتا ہے۔

اردو زبان میں علامہ صاحب کی تفسیر تبیان القرآن سب سے مبسوط، مفصل اور مدلل تفسیر ہے۔ آج کی تاریخ تک پیار دوز بان کی واحد تفسیر ہے کہ جس میں تفسیر القرآن بالقرآن اور تفسیر القرآن بالحدیث کو بالترتیب درجہ اولیٰ اور ثانیہ میں رکھا گیا ہے۔ اس کے بعد آثار صحابہ و تابعین، پھر ائمہ مجتہدین کے اجتہادات و آراء کو ترجیح دی گئی ہے۔ جدید تحقیقی، طبعی اور سائنسی تحقیقات کے بھی آپ نے دوران تفسیر حوالے دیے ہیں۔ تمام احادیث اصل مأخذ کے حوالہ جات اور رقم الحدیث کے ساتھ درج ہیں اور یہ سارا کام انہوں نے اپنی علمی ریاضت اور مشقت سے (Manually) کیا ہے، انھیں کمپیوٹریک رسائی (Access) نہیں تھی۔ صحیح بخاری کی احادیث کی ترکیم (Numbering) اور ان احادیث کے دیگر کتب حدیث میں حوالہ جات کے ساتھ جدید صحیح بخاری ابھی بیرون سے چھپ کر نہیں آئی تھی کہ آپ نے اپنے زیر تربیت طلبہ کے ذریعے نہ صرف صحیح بخاری بلکہ بعض دیگر کتب احادیث کی ترکیم خود کرائی۔ آپ کی دیگر تصانیف میں

تذكرة الحمد شیعی، مقالات سعیدی، توضیح البیان، مقام ولایت و نبوت، تاریخ نجد و جاز، ذکر بالجہر اور متعدد دیگر و قیع کتب شامل ہیں۔

آپ کی تفاسیر اور شروح حدیث میں جا بجا ایسی معرکتہ الاعلیٰ تحقیقی اسحاق شامل ہیں کہ ان میں سے ہر ایک کو مستقل رسائل کی صورت میں ایڈٹ کر کے طبع کرایا جاسکتا ہے اور ہم ان کے نام سے منسوب "سعیدیت فاؤنڈیشن" کے نام سے ایک علمی، تحقیقی اور تصنیفی ادارہ قائم کرنے کی تدبیر کر رہے ہیں۔ وسائل کی دست یابی کی صورت میں ان شاء اللہ العزیز اس کام کو منظم، مربوط اور خوب صورت انداز میں سامنے لانے کی سعی کی جائے گی۔

حضرت کاجنازہ پاکستان کے بڑے تاریخی، منظلم اور علمی و روحانی شکوہ سے بھر پور جنائزوں میں سے ایک تھا۔ مجھے سیکروں علماء مشائخ اور لاکھوں عوام کی موجودگی میں ٹی گراؤ نڈیڑھل بی ایریا کراچی میں آپ کی نماز جنازہ پڑھانے کا شرف حاصل ہوا۔ آپ کی تدفین جامع مسجد اقصیٰ کے احاطے میں ہوئی۔ اللہ تعالیٰ آپ کو اپنی بے پایاں مغفرت سے نوازے اور آپ کو سید المرسلین صلی اللہ علیہ وسلم کی شفاعت مقبولہ اور قربت نصیب ہوا اور رب کریم آپ کے درجات کو بلند اور آپ کی گمراں قدر دینی خدمت کو تاقیمت صدقہ جاریہ فرمائے۔

(مولانا مفتی منیب الرحمن، بشکر یہ روز نامہ "دنیا")

شیخ الحدیث حضرت مولانا صدیق احمد

گذشتہ برس بہاء الدین زکریا یونیورسٹی ملتان میں ماس کمیونی کیشن میں ایم فل کے لیے داخلہ لیا تو ملتان جانا ہوا۔ ہفتہ اور اتوار کلاس ہوتی تھی۔ ایک روز جامعہ خیر المدارس کے ہمیٹم اور وفاق المدارس العربیہ پاکستان کے جزل سیکرٹری برادر بزرگوار محترم قاری محمد حنیف جالندھری صاحب کوفون کیا کہ ملتان میں ہوں، ملنا چاہتا ہوں۔ انہوں نے بتایا کہ وہ کراچی ہیں، لیکن حکم دیا کہ "آپ کو ہر صورت خیر المدارس جانا ہے۔" ہم حکم کی تقلیل میں جامعہ خیر المدارس کے اور رات وہیں قیام کیا۔

خیر المدارس ملتان شیخ الحدیث مولانا خواجہ خیر محمد جالندھری کا لگایا ہوا پوادا ہے جس کے سایے میں ہم وقت قال اللہ اور قال الرسول کی صدائیں گوئیں ہیں۔ والد محترم نے کچھ عرصہ خیر المدارس میں پڑھا تھا۔ جامعہ کے ناظم حضرت مولانا محمد الحق صاحب نے مدرسے کا دورہ کرایا۔ وہ خود ایک بامکان شخصیت ہیں۔ میری خواہش تھی کہ میں ان کے حوالے سے ایک مضمون لکھوں۔ پاکستان میں وہ پہلی شخصیت ہیں جنہوں نے خود کش محلوں کے خلاف ۲۰۰۴ء میں تحقیقی مقالہ لکھا۔ یہ مقالہ عالمی فوریز پر پڑھا گیا۔ آج لوگ اس مقالے سے اپنے مقالے تیار کرتے ہیں، لیکن انہیں اس وقت اچھا نہیں کہا گیا۔ جامعہ خیر المدارس کا بہت خوبصورت اور صاف سترہ احوال دیکھ کر خوشگواری حیرت ہوئی۔ اس امنڈے سے ملے۔ اتنا بہترین نظم و نسق آپ کو کم ہی کہیں دکھائی دیتا ہے۔ مدرسے میں واقع قرآن ہال دیکھا۔ درختوں کے سایے میں خوبصورت تالاب اور تالاب کے کنارے قدیم طرز تعمیر کی عالیشان مسجد اور مسجد کے سامنے دار الحدیث واقع ہے۔ ہم نے مولانا خیر محمد جالندھری اور مولانا محمد شریف جالندھری کی مرقد پر فاتحہ خوانی کی۔